

بکس 4.1: موسمیاتی خطرات کی جانچ

تعارف

مالی منڈی کے شراکت دار اور پالیسی سازوں میں موسمیاتی تبدیلی سے معاشی سرگرمیوں، کارپوریٹ کارکردگی اور اثاثہ جاتی قدروں کے لیے پیدا ہونے والے ممکنہ خطرات سے متعلق خدشات میں تیزی سے اضافہ ہو رہا ہے۔ ان خدشات نے دنیا بھر کے مرکزی بینکوں اور ریگولیٹری حکام کو موسمیاتی تبدیلی سے جڑے مالی خطرات کو سمجھنے، ان کا جائزہ لینے اور اپنے موجودہ مالی استحکام اور نگرانی کی محتاط سرگرمیوں میں موسمیاتی تبدیلی کے خطرات کو مد نظر رکھنے کی ترغیب دی ہے۔

دباؤ کی جانچ پیش بینی کا ایک اہم آلہ ہے جو مرکزی بینکوں اور نگران اتھارٹیز کی جانب سے ناموافق معاشی حالات اور ابھرتے ہوئے خطرات کے مقابلے میں مالی شعبے کی لچک کو جانچنے کے لیے استعمال کیا جاتا ہے۔ تاہم، موسمیاتی تبدیلی کے خطرات کے جائزے کے لیے موجودہ آلات کے استعمال میں دو جہتوں میں کوششوں کی ضرورت ہوتی ہے، جیسا کہ، ایسے منظر نامے تخلیق کرنا جو موسمیاتی خطرات کے ادراک کے طریقہ کار کی وضاحت کرتے ہوں اور ان ذرائع کی مقداری ماڈلنگ جن کے ذریعے یہ خطرات منفی معاشی نتائج کا باعث بنتے ہیں جو بینکوں اور مالی نظام کے استحکام کو متاثر کر سکتے ہیں۔

ماحولیات سے منسلک خطرات کی نوعیت

موسمیاتی تبدیلی دو طریقوں یعنی 'عبوری خطرہ' اور 'مادی خطرہ' کے ذریعے مالی نظام کو متاثر کرتی ہے۔ مالی نظام میں عبوری خطرات اُس وقت پیدا ہوتے ہیں جب کوئی نظام کم کاربن اخراج والی معیشت کی جانب سفر شروع کرتا ہے اور اس مقصد کے لیے اپنی موسمیاتی پالیسی، ٹیکنالوجی اور صارف / سرمایہ کار کی ترجیحات میں تبدیلی کرتا ہے۔ اگر اس طرح کی تبدیلیاں غیر متوقع ہوں تو یہ زیادہ کاربن خارج کرنے والے شعبوں اور رسدی زنجیر کے ذریعے ان سے منسلک شعبوں میں اثاثوں کی یکدم باز قدر پیمائی اور متوقع آمدنی کے از سر نو جائزے کا سبب بن سکتی ہیں۔ اثاثوں کی اچانک نوقیت بندی مختلف قسم کے ان مالی اداروں پر اثر انداز ہو سکتی ہے جن کا متذکرہ شعبوں میں اکتشاف زیادہ ہو، نتیجتاً مالی استحکام بھی اس سے متاثر ہو سکتا ہے۔ دوسری جانب، مادی خطرات موسمیاتی تبدیلی کے طبعی طور پر ظاہر ہونے والے اثرات یعنی سمندر کی سطح میں اضافہ، سیلاب، خشک سالی،

جنگلات میں آگ، درجہ حرارت میں اضافے کی وجہ سے فصل اور مزدوروں کی پیداواریت میں کمی، معاشی سرگرمی اور اثاثوں کی قدر پیمائی کو متاثر کرتے ہیں۔

اگرچہ مادی اور عبوری خطرات ممکنہ طور پر ایک دوسرے پر اثر انداز ہو سکتے ہیں، لیکن یہ دونوں مختلف میعاد داروں (time horizons) میں وقوع پذیر ہوتے ہیں اور مجموعی معاشی سرگرمیوں کے ساتھ ساتھ کسی بھی اثر کی شعبہ جاتی تقسیم کے لیے اپنے مضمرات کے اعتبار سے ایک دوسرے سے کافی حد تک مختلف ہوتے ہیں۔ تبدیلی کے ابتدائی مراحل میں یہ خطرات ایک ساتھ آگے بڑھ سکتے ہیں، کیونکہ بڑھتے ہوئے مادی نقصانات حکام کی جانب سے کاربن کے اخراج میں کمی کی طرف منتقلی کو یقینی بنانے کے لیے تیزی سے موثر ضوابطی رد عمل کے نفاذ کا سبب بنتے ہیں۔ طویل المدت منظر نامے میں دیکھا جائے تو ضوابطی اقدامات کسی حد تک کاربن کے اخراج کو کم کرنے اور موسمیاتی تبدیلی کے عمل کو سست کرنے میں موثر ہیں، عبوری خطرات کے ادراک کے نتیجے میں طویل مدتی مادی خطرات میں کمی آسکتی ہے۔ لہذا، موسمیاتی خطرے کے منظر نامے کو مادی اور عبوری خطرات دونوں کے ممکنہ طور پر ایک ساتھ وقوع پذیر ہونے پر غور کرنے کی ضرورت ہے۔

مندرجہ ذیل پیراگراف خطرے کی کوریج، منظر کشی، اس کے دائرہ اثر پر غور، نقطہ ہائے نظر کی خاکہ سازی، بیلنس شیٹ پر مفروضے اور مالی اداروں کے لیے موسمیاتی تبدیلی کے اثرات کا تخمینہ لگانے کے لیے استعمال ہونے والے اعداد و شمار کے لحاظ سے موجودہ بین الاقوامی طریقوں پر روشنی ڈالتے ہیں۔

خطرے کی کوریج

کروگر (2020ء)¹¹⁴ اور اسٹروبل اور ورگلر (2021ء)¹¹⁵ کی حالیہ تحقیق سے معلوم ہوتا ہے کہ انویسٹمنٹ پروفیشنلز، مالی امور کے ماہرین، ریگولیٹرز اور پالیسی سازوں کے نزدیک آج عبوری خطرات مادی خطرات کے مقابلے میں زیادہ اہم ہیں۔ مادی خطرہ، اگرچہ اہم ہے، تاہم اسے طویل مدتی دورانیے میں اہم سمجھا جاتا ہے۔ ان مطالعات سے اخذ کردہ مختلف خطرات کی مضمر اضافی اہمیت فنانشل اسٹیبلٹی بورڈ اور نیٹ ورک آف سینٹرل بینکس اینڈ سپروائزرز برائے گرینگ دی فنانشل سسٹم (این جی ایف ایس) (2022ء)¹¹⁶ کی طرف سے موسمیاتی منظر نامے کے تجزیوں کے مشترکہ جائزے کے

¹¹⁴ کروگر، پی، اور سوئٹر، زیڈ، اور اسٹارکس، ایل ٹی (2020)۔ ادارہ جاتی سرمایہ کاروں کے لیے موسمیاتی خطرات کی اہمیت۔ مالیاتی مطالعات کا جائزہ، 33(3)، 1067-1111۔
¹¹⁵ اسٹروبل، جے، اور ورگلر، جے (2021)۔ کلائمٹ فنانس کے بارے میں آپ کا کیا خیال ہے؟ جرنل آف فنانشل اکنامکس، 142(2)، 487-498۔
¹¹⁶ گرینگ دی فنانشل سسٹم اینڈ فنانشل اسٹیبلٹی بورڈ اینڈ نیٹ ورک۔ (2022)۔ دائرہ اختیار کے لحاظ سے منظر نامے کا تجزیہ: ابتدائی نتائج اور اسباق۔ نومبر، بازل۔ تفصیلات کے لیے، براہ مہربانی <https://www.fsb.org/wp-content/uploads/P151122.pdf> ملاحظہ کریں۔

• تخفیف کی وسعت

مشقوں کی وسعت زیر غور موسمیاتی خطرات کی نوعیت پر منحصر ہوتی ہے۔ پالیسی میں تبدیلیوں سے پیدا ہونے والے شدید مادی یا عبوری خطرات کو ظاہر کرنے والی مشقوں کی وسعت کو کم رکھا جاتا ہے۔ دوسری جانب، طویل مدتی مادی خطرات، یا موسمیاتی تبدیلی سے پیدا ہونے والی درمیانی مدت کی ساختی تبدیلیوں کا اندازہ لگانے کے لیے وسیع منظر نامے کی حامل مشقیں زیادہ موزوں ہوتی ہیں۔

• ماڈلنگ کے طریقے


ماڈلز کے نفاذ کے لحاظ سے، یورپی مرکزی بینک (ای سی بی)، فرانس، جرمنی، اٹلی، سنگاپور اور جاپان نے این آئی جی ای ایم ماڈل سے میکرو اکنامک متغیرات کا استعمال کیا، کیونکہ یہ متغیرات این جی ایف ایس منظر نامے کا حصہ تھے۔¹¹⁸ حکام جنہوں نے این جی ایف ایس منظر نامے کا استعمال نہیں کیا انہوں نے اپنے تیار کیے ہوئے یا متبادل میکرو اکنامک ماڈل استعمال کیے۔¹¹⁹ دباؤ کی جانچ کی بعض مشقوں میں میکرو اکنامک ماڈل کا استعمال نہیں کیا گیا کیونکہ منتخب کردہ منظر نامے کو معاشی نتائج اخذ کرنے کی ضرورت نہیں تھی۔¹²⁰

• بیلنس شیٹ پر مفروضے اور نقطہ ہائے نظر

عمومی طور پر دباؤ کی جانچ کے لیے اوپر سے نیچے اور / یا نیچے سے اوپر کی حکمت عملی استعمال کی جاتی ہے۔ اوپر سے نیچے والی حکمت عملی عام طور پر نگران اتھارٹیز استعمال کرتی ہیں جبکہ نیچے سے اوپر والا طریقہ انفرادی اداروں کی جانب سے استعمال کیا جاتا ہے۔ موسمیاتی دباؤ کی جانچ کے معاملے میں اوپر سے نیچے والی حکمت عملی حکام کو بڑے پیمانے پر اداروں کا احاطہ کرنے کی اجازت دیتی ہے، ان میں ایسے کئی چھوٹے ادارے بھی شامل ہوتے ہیں جن کے پاس ممکنہ طور پر نیچے سے اوپر کی حکمت عملی کے تحت انفرادی طور پر جانچ کرنے کی اہلیت نہیں ہوتی۔ مزید برآں، اوپر سے نیچے والی حکمت عملی تسلسل اور نتائج کے موازنے کو بہتر بناتی ہے جبکہ انفرادی اداروں پر ضوابطی بوجھ بھی کم کرتی ہے۔

دوسری جانب نیچے سے اوپر والی حکمت عملی حکام کو انفرادی اداروں کی موسمیاتی خطرات کو جانچنے کی صلاحیتوں کا اندازہ لگانے اور انہیں اس کے لیے تیار کرنے کے قابل بناتی ہے۔ اس کے علاوہ، نیچے سے اوپر کی حکمت عملی میں مالی ادارے اپنے صارفین کو درپیش موسمیاتی خطرات کو جانچنے کے لیے ان کے ساتھ براہ راست رابطہ رکھتے ہیں۔ اس سے

نتائج سے مطابقت رکھتی ہے۔ مطالعے سے پتہ چلتا ہے کہ مرکزی بینکوں کی تقریباً 90 فیصد مشقوں نے عبوری خطرے کے مضمرات کا جائزہ لیا، جبکہ تقریباً 67 فیصد نے مادی خطرات کے اثرات کا تجزیہ کیا۔



• منظر ناموں کا عمومی جائزہ

این جی ایف ایس نے موسمیاتی خطرات کے منظر ناموں کے مجموعے (این جی ایف ایس 2020ء، 2021ء) کی تیاری میں نمایاں کردار ادا کیا ہے تاکہ مختلف ریگولیٹرز اسے مشترکہ نقطہ آغاز کے طور پر استعمال کر سکیں۔ جون 2021ء میں این جی ایف ایس نے اپنے منظر ناموں کا دوسرا ورژن شائع کیا جس میں تین زمروں میں چھ منظر ناموں کی وضاحت کی گئی: ترتیب وار منتقلی (خالص صفر 2050ء، 2 ڈگری سینٹی گریڈ سے نیچے)، بے ترتیب منتقلی (منتشر خالص صفر، مؤخر منتقلی) اور مصنوعی طور پر گرم ہوتی دنیا (ملکوں کی جانب سے طے کردہ اہداف (NDCs)، جاری پالیسیاں)¹¹⁷ (چارٹ 4.1.1)۔

عبوری خطرے کے لحاظ سے کاربن کے نرخ یا ٹیکس کو تبدیلی کے عمل کو تیز کرنے والے کلیدی محرک کے طور پر شناخت کیا گیا ہے۔ مادی خطرے کے لحاظ سے، حکام کی جانب سے کی جانے والی زیادہ تر مشقوں نے شدید مادی خطرات جیسا کہ سیلاب اور خشک سالی کے اثرات کا جائزہ لیا اور ان کی نتائج کی ممکنہ حد کی بنیاد پر درجہ بندی کی (ایف ایس بی-این جی ایف ایس 2022ء)۔

¹¹⁸ مثال کے طور پر، بینک آف کینیڈا (ایم آئی ٹی-ای پی پی اے)، بینک آف اسپین (سی اے ٹی ایس عام توازن)۔

¹²⁰ مثال کے طور پر، المانفا نفل سروسز اتھارٹی، دی نیدر لینڈز بینک۔

¹¹⁷ مرکزی بینکوں اور سپر وائزرز کے لیے این جی ایف ایس موسمیاتی منظر نامے۔ مرحلہ دوم۔

¹¹⁸ این آئی جی ای ایم (نیشنل انسٹی ٹیوٹ گلوبل اکنانومکس ماڈل) ایک معروف میکرو اکنامک ماڈل ہے جسے نیشنل انسٹی ٹیوٹ آف اکنامک اینڈ سوشل ریسرچ، برطانیہ نے ڈیزائن کیا ہے۔

جدول 4.1.1: موسمیاتی دباؤ کی جانچ: مفروضے اور نقطہ ہائے نظر

نقطہ نظر	اوپر سے نیچے
برازیل، کینیڈا، ڈنمارک، مصر، فن لینڈ، ہنگری، انڈونیشیا، اٹلی، کوریا، ناروے، پرنگال، اسپین	آسٹریلیا، کولمبیا، اکی سی بی، فرانس، جرمنی، ہانگ کانگ، بھارت، جاپان، سنگاپور، برطانیہ
بیلنس شیٹ مفروضہ	ساکن
برازیل، کینیڈا، ڈنمارک، مصر، فن لینڈ، ہانگ کانگ، ہنگری، آئس لینڈ، انڈونیشیا، اٹلی، جاپان	آسٹریلیا، کولمبیا، اکی سی بی، فرانس، جرمنی، ناروے، جنوبی افریقہ، اسپین
متحرک	متحرک

ماخذ: ایف ایس بی اور این جی ایف ایس دائرہ اختیار کے لحاظ سے موسمیاتی منظر نامے کا تجزیہ

فرم کی سطح پر درپیش خطرات سے متعلق اہم اعداد و شمار سامنے آتے ہیں جو مالی اداروں کے ساتھ ساتھ مجموعی مالی نظام کو لاحق خطرات کو بہتر طور پر سمجھنے کے لیے نئے تجزیوں میں معاونت فراہم کرتے ہیں۔

جدول 4.1.2: ویلیو چین میں گرین ہاؤس گیسوں کا اخراج

اسکوپ 1	بلا واسطہ گرین ہاؤس (جی ایچ جی) اخراج جو ان ذرائع سے ہوتا ہے جو کسی ادارے کے زیر انتظام ملکیت میں ہوتے ہیں۔
اسکوپ 2	بجلی، بھاپ، گرمی، یا ٹھنڈک کی خریداری سے منسلک بلا واسطہ گرین ہاؤس گیسوں کا اخراج۔
اسکوپ 3	ان اثاثوں میں ہونے والی سرگرمیوں کے نتیجے میں اخراج جو پورٹنگ ادارے کی ملکیت یا کنٹرول میں نہ ہوں، لیکن یہ کہ ادارہ بلا واسطہ طور پر اپنی ویلیو چین میں اثر انداز ہوتا ہو۔

ماخذ: امریکی ماحولیاتی تحفظ ایجنسی

• استعمال ہونے والا ڈیٹا

موسمیاتی تبدیلی کی اہم نوعیت کو مد نظر رکھتے ہوئے مالی اور غیر مالی اعداد و شمار کی ایک وسیع رینج استعمال کی جاتی ہے۔ غیر مالی اعداد و شمار کے لحاظ سے گرین ہاؤس گیس (جی ایچ جی) کا اخراج عبوری خطرے کے تجزیے کے لیے استعمال ہونے والا اہم متغیر ہے۔ تاہم، گرین ہاؤس گیسوں کے اخراج کے اعداد و شمار اس بات پر منحصر ہیں کہ قدری سلسلے میں اخراج کہاں سے ہوتا ہے (جدول 4.1.2)۔ اسکوپ 3 کے اخراج کے حوالے سے اعداد و شمار کی دستیابی کے مسائل کو دیکھتے ہوئے بہت سے حکام نے صرف اسکوپ 1 اور 2 کے اعداد و شمار کا استعمال کیا ہے۔ منظر نامے کے تجزیے کی بعض مشقوں میں مخصوص شعبے اور فرم سے متعلق معلومات بھی استعمال کی گئیں (مثلاً، اکی سی بی اور برطانیہ)۔¹²¹

دباؤ کو جانچنے کی معمول کی مشق کے ساتھ موسمیاتی تبدیلی کے منظر نامے کا تجزیہ کرنے کے لیے ایک اہم ضرورت ساکن یا متحرک بیلنس شیٹ کا مفروضہ ہے۔ ایک ساکن بیلنس شیٹ کا مفروضہ یہ فرض کرتا ہے کہ تخمینے کے عرصے کے دوران مالی اداروں کا بیلنس شیٹ حجم اور اجزائے ترکیبی کے اعتبار سے برقرار رہے گا لہذا یہ مستقبل کے دھچکوں کو مد نظر رکھتے ہوئے آج کے کاروباری ماڈل کی خامیوں کو تلاش کرتا ہے۔ دوسری جانب، ایک متحرک بیلنس شیٹ مفروضہ مستقبل کی کاروباری توقعات کا

جدول 4.1.3: منظر نامے کے تجزیے میں استعمال ہونے والے طبعی خطرات کے اظہار پے

یورپی مرکزی بینک	سیلاب کے پانی کی گہرائی کی مختلف سطحوں کے حساب سے تجارتی اور رہائشی عمارتوں کے لیے نقصان کی شرح، اور ساتھ ہی مزدوروں کی پیداواری صلاحیت پر گرمی کے دباؤ کے ممکنہ اثرات۔
بینک آف فرانس	قومی اور علاقائی سطح پر جراثیم کے ذریعے پھیلنے والی بیماریوں اور فضائی آلودگی کی وجہ سے صحت کے خطرات (مثال کے طور پر اموات کی شرح) کے لیے پیش بین اظہار پے۔
جنوبی افریقہ ریٹرو بینک	تاریخی طور پر مستقل خشک سالی کے منظر نامے کو ڈیزائن کرنے کے لیے اپنی قومی موسمی سروس سے بارش کے اعداد و شمار۔
آسٹریلیا پروڈیوسرز ریلویشن اتھارٹی	سمندری طوفان، بارش کے دباؤ، دریائی سیلاب، آگ لگنے کے موسم کے دباؤ، خشک سالی کے دباؤ اور گرمی کے دباؤ کے لیے پوسٹ کوڈ سطح کے خطرے کے انڈیکس کے تخمینے۔
ہانگ کانگ مانیٹری اتھارٹی	طبعی خطرے کے اثرات کا تخمینہ لگانے کے لیے ہانگ کانگ آبزرویٹری کی جانب سے بینکوں کے لیے بنائے گئے موسمیاتی بیٹرن کی پرو جیکشن کو اپنایا
ماخذ: موسمیاتی دباؤ کی جانچ کی متعلقہ مشقیں	

¹²¹ مثال کے طور پر، اکی سی بی نے خصوصیات کے لیے توانائی کی کارکردگی کے سرٹیفکیٹ کا استعمال کیا، بی او ای نے اندرونی کمیشن انجنوں کے لیے کاری قیمت کے اعداد و شمار اور نی گاڑیوں کی فروخت کی ساخت سے متعلق اعداد و شمار کا استعمال کیا۔

اسٹیٹ بینک آف پاکستان دباؤ کی جانچ کی اپنی سالانہ مشقوں میں موسمیاتی تبدیلی سے متعلق دباؤ کو بھی شامل کرتا رہا ہے جو ایف ایس آر کے حصے کے طور پر بھی شائع ہوتا ہے۔ پچھلے تین ایف ایس آر میں، اس مشق نے سیلاب اور خشک سالی کے مجموعی پیداوار اور بینکاری صحت کے اشاریوں پر خاص طور پر مادی خطرے کے ذریعے پڑنے والے اثرات کو شامل کیا تھا۔ ایف ایس آر 2021ء میں بھی موسمیاتی تبدیلی کے خطرات کی مجموعی حرکیات اور ان خطرات کو کم کرنے کے لیے پالیسی اقدامات کا خاکہ پیش کیا گیا۔

مستقبل کی راہ

اسٹیٹ بینک کا مقصد خطرے کے اسباب کے بارے میں انتہائی تفصیلی معلومات کو شامل کر کے موسمیاتی خطرات کی جانچ کو فروغ دینا ہے۔

دباؤ کی جانچ کی اندرونی مشقوں میں موسمیات سے متعلق خطرات کو شامل کرنے کے کئی طریقے ہیں۔ مثال کے طور پر، عبوری خطرات کے لیے اسٹیٹ بینک این جی ایف ایس کے فراہم کردہ منظر ناموں پر انحصار کر سکتا ہے۔ اس کے علاوہ 2016ء کے پیرس معاہدے کی تعمیل کے تحت قومی سطح پر طے شدہ اہداف (این ڈی سیز) کے حکومت پاکستان کے عزم کے مطابق عبوری خطرات کو شامل اور اسے ماڈل بنایا جاسکتا ہے (جدول 4.1.4)۔

مادی خطرات کا تخمینہ لگانے کے لیے، سیلاب اور موسلا دھار بارشوں کی وجہ سے ماضی میں ہونے والے نقصانات کے اعداد و شمار پر انحصار کر کے منظر نامے تیار کیے جاسکتے ہیں (جیسا کہ پہلے ہی ایف ایس آر میں موجود دباؤ کی جانچ میں کیا جا رہا ہے)۔ تاہم، منظر نامے کا دورانیہ زیر غور خطرے کی نوعیت کے حساب سے مختلف ہو سکتا ہے۔ قوانین میں فوری تبدیلی سے پیدا ہونے والے شدید مادی اور عبوری خطرے کے لیے مختصر دورانیے کو اپنایا جاسکتا ہے۔ مثال کے طور پر حالیہ سیلاب کے تناظر میں، شعبہ بینکاری کے لیے دو سہ

میکرو اکٹماک اور توانائی کے متغیرات (مثلاً، توانائی کی طلب، قیمت اور مرکب) کے تخمینے شعبہ جاتی اور مخالف فریق کے تجزیے کے لیے استعمال کیے جاتے ہیں۔ ان متغیرات کے لیے اعداد و شمار کا ماخذ بنیادی طور پر این جی ایف ایس کے موسمیاتی منظر نامے اور ملکی حکام کا ڈیٹا بیس ہوتا ہے۔ مادی خطرات کی جانچ کے لیے حکام نے پیش بین خطرات کے اظہاریوں کا استعمال کیا، ان میں سیلاب، خشک سالی، جنگلوں کی آگ، طوفان اور سطح سمندر میں اضافے کے اظہارے شامل ہیں۔ (جدول 4.1.3)

مالی اعداد و شمار کے لیے مشقوں کی اکثریت میں قرض لینے والوں کے شعبے اور جغرافیائی محل وقوع کے لحاظ سے بینکاری اثاثوں کے انکشاف کا استعمال کیا گیا۔ متذکرہ انکشاف کے ڈیٹا کے ساتھ ساتھ حکام نے بیمہ کوریج، متوقع منافع اور آئی ایم ایف ورلڈ اکٹماک آؤٹ لک کی پیش گوئیوں کے لیے بھی اعداد و شمار کا استعمال کیا۔

اسٹیٹ بینک میں موسمیاتی خطرات کا جائزہ - موجودہ نقطہ ہائے نظر اور مستقبل کی راہ

پاکستان موسمیاتی تبدیلی اور قدرتی آفات سے متاثرہ 10 سرفہرست ممالک میں سے ایک ہے۔¹²² ورلڈ بینک گروپ کے مطابق 1992 سے 2021ء کے دوران موسمی آفات کے نتیجے میں پاکستان کو معاشی طور پر 29 ارب ڈالر (مہنگائی ایڈجسٹ کرنے کے بعد) کا نقصان ہو چکا ہے۔ مون سون 2022ء کا حالیہ سیلاب شرح نمو کے لیے شدید دھچکہ ثابت ہو اکیوں کہ اس سے 15.2 ارب ڈالر کے معاشی نقصانات ہوئے۔¹²³ چونکہ پاکستان کو موسمیاتی تبدیلی کے سنگین خطرات کا سامنا ہے لہذا پاکستان کے مالی شعبے کو درپیش مادی اور عبوری خطرات کی جانچ انتہائی اہم ہے۔

پاکستان کا مالی شعبہ بینکوں، ڈی ایف آئیز، ایم ایف بی، سی ڈی این ایس، بیمہ کمپنیوں اور این بی ایف آئیز پر مشتمل ہے۔ تاہم مالی شعبے کے کل اثاثوں کا تقریباً 77 فیصد بینکاری شعبے میں مرکوز ہے۔

موجودہ طرز عمل

جدول 4.1.4: این ڈی سیز اور تخفیف کے اقدامات

نمبر شمار	اقدامات
I	2030ء تک پاکستان کے متوقع کاربن اخراج میں 50 فیصد کمی (15 فیصد غیر مشروط، 35 فیصد مشروط)
II	60 فیصد توانائی قابل تجدید ذرائع سے پیدا کی جائے گی۔
III	2030ء تک پاکستان میں مختلف کیٹگریز میں فروخت ہونے والی تمام نئی گاڑیوں میں سے 30 فیصد الیکٹرک، ہبیکلز (ای وی) ہوں گی۔
IV	2020ء سے نئے کوئلہ یا درپلاٹس کو پابندی کا سامنا ہو گا اور درآمدی کوئلے کے ذریعے بجلی پیدا کرنے کی اجازت دی جائے گی۔
V	2016ء کے بعد سے این بی ایس ملک کی تاریخ کے سب سے بڑے شجر کاری پروگرام میں سرمایہ کاری جاری رکھے گا اور یہ ٹین بلین ٹری سونا می پروگرام (ٹی بی ٹی ٹی پی) اگلے 10 برسوں میں 148.76 ایم ٹی سی او 2 ای اخراج کو کم کرے گا۔
VI	2023ء تک ملک میں کل محفوظ علاقوں کو 12 فیصد سے بڑھا کر 15 فیصد کر دیا جائے گا۔

ماخذ: جی او بییز تہدید شدہ این ڈی سیز 2021ء

¹²³ پاکستان سیلاب 2022ء: تباہی کے بعد کی ضروریات کی جانچ

¹²² جرمن واچ۔ (2021)۔ گلوبل کلائمٹ ریسک انڈیکس 2021ء۔

بات کا اندازہ لگا سکے کہ ادارے کس حد تک موسمیاتی خطرے کے زیر اثر آسکتے ہیں۔ دوسرا، خطرات کے بارے میں زیادہ تفصیلی ضلعی سطح کے اعداد و شمار، جو موسمیاتی خطرے سے دوچار جغرافیائی اکائیوں میں تقسیم کردہ جزدان کا تخمینہ فراہم کرے گا۔ اس کے علاوہ، موسمی آفات کے لیے مقامی جغرافیائی اکائیوں کی کمزوری، مطابقت پذیری اور چلک کے اشاریے تیار کرنے کی کوشش کی جائے گی۔

درپیش چیلنجز

پاکستان میں مالی شعبے کو درپیش موسمیاتی خطرات کے قابل اعتماد تجزیے میں اعداد و شمار کا خلا ایک اہم چیلنج ہے۔ اعداد و شمار کی دستیابی کے لحاظ سے، معیشت کے مختلف شعبوں اور فریقین مخالف کے بارے میں موسمیات سے متعلق معلومات کی کمی ان کے موسمیاتی خطرے کے تجزیے میں ایک بڑی رکاوٹ ہے۔ اس کے علاوہ، موسمیاتی خطرات کے لیے جغرافیائی محل وقوع کی پذیرائی کے حوالے سے اعداد و شمار کی کمی مالی شعبے کے اثاثوں کے مادی خطرے کی زد میں آنے کا اندازہ کرنے کی صلاحیت محدود کرتی ہے۔

ایک اتنا ہی اہم پہلو مختلف شعبوں پر باہمی روابط اور فیڈ بیک کے اثرات کے ساتھ ساتھ مداخلت کے گرد گھومنے والی غیر یقینی صورت حال کو مد نظر رکھتے ہوئے اثرات کی ماڈلنگ کرنا ہے۔ مثال کے طور پر، مادی خطرات کے اثرات کو کم کرنے کی کوششوں کے نفاذ اور اس کے مکمل اثرات سامنے آنے میں طویل تاخیر کی وجہ سے کافی غیر یقینی صورت حال پیدا ہو سکتی ہے: اخراجات بیٹنگی کیے جاتے ہیں لیکن اس کے فوائد وقت کے ساتھ سامنے آتے ہیں۔¹²⁴ مزید برآں، خاص طور پر اس ماڈل میں مختلف قسم کے - مقداری اور وصفی - اور خاطر خواہ غیر خطی (Non-linearities) متغیرات درکار ہوتے ہیں۔

اعداد و شمار کی دستیابی کے چیلنجوں اور موسمیاتی خطرات کی ماڈلنگ میں شامل پیچیدگیوں کے باوجود، اسٹیٹ بینک مالی استحکام کو درپیش موسمیاتی خطرات کے موثر اور بروقت جائزے کے لیے اپنے تشخیص کے فریم ورک کو بہتر بنانے کے لیے پرعزم ہے۔

ماہیوں میں ممکنہ خطرہ قرض کا جائزہ لیا گیا تھا۔ بہر حال، عبوری یاد دہانی مادی خطرات سے پیدا ہونے والے درمیانی مدت کے ساختی خطرات کا اندازہ لگانے کے لیے طویل دورانیے کے منظر نامے زیادہ موزوں ہوتے ہیں۔ نقطہ نظر کے لحاظ سے، موسمیاتی دباؤ کی جانچ کے لیے اعداد و شمار کی قید کو مد نظر رکھتے ہوئے اوپر سے نیچے کی حکمت عملی فی الحال زیادہ

جدول 4.1.5: موسمیاتی خطرات سے دوچار شعبے

I	فصل اور جانوروں کی پیداوار، شکار اور متعلقہ خدمت کی سرگرمیاں
II	جنگلات اور آراکشی، مانی گیری اور آبی زراعت
III	کان کنی اور کھدائی
IV	مینو فیکچرنگ
V	پانی کی فراہمی؛ ہیڈر، ویسٹ مینجمنٹ اور پانی صاف کرنے کی سرگرمیاں
VI	بجلی، گیس، بھاپ اور ایئر کنڈیشننگ کی فراہمی
VII	تعمیرات
VIII	نقل و حمل اور اسٹوریج
IX	ریئل اسٹیٹ کی سرگرمیاں

ماخذ: ایف ایس بی، ای سی بی اور بینک آف کینیڈا

موزوں ہے۔ اس سے اسٹیٹ بینک کو زیادہ سے زیادہ اداروں اور خاص طور پر ان چھوٹے اداروں کے لیے بھی موسمیاتی خطرے کا جائزہ لینے میں مدد ملے گی جن کے پاس ممکنہ طور پر نیچے سے اوپر کی حکمت عملی کے تحت خطرات کا جائزہ لینے کی مہارت نہیں ہے۔ بینکس شیٹ نقطہ نظر کے لحاظ سے اسٹیٹ بینک ساکن بینکس شیٹ کا طریقہ اپنا سکتا ہے کیونکہ یہ موسمیاتی تبدیلی کے رد عمل میں موجودہ کاروباری ماڈل کی کمزوریوں اور مالی اداروں کی مالی پوزیشن کا تجزیہ کرنے کی سہولت فراہم کرتا ہے۔

ایک زیادہ مضبوط اور قابل اعتماد تجزیے کے لیے کثیر الجہت اعداد و شمار کی ضرورت ہوتی ہے۔ موسم سے متعلق اعداد و شمار تیار کرنے کے لیے اسٹیٹ بینک دو سطحوں میں مالی اداروں کو درپیش ممکنہ خطرات کے اعداد و شمار جمع کرنے پر عمل پیرا ہے۔ پہلا، ان شعبوں کے حوالے سے ڈیٹا جن کا مادی اور عبوری خطرات سے متاثر ہونے کا خدشہ ہے (جدول 4.1.5)۔ اعداد و شمار کا یہ مجموعہ مرکزی بینک کو اس قابل بنائے گا کہ وہ اس

¹²⁴ بروئی، سی اور دیگر (2021ء)۔ موسمیاتی تبدیلی اور مالی استحکام۔ ایف ای ڈی ایس نوٹس، فیڈرل